

ದಿನಾಂಕ 23.01.2013 ರಂದು ಸರ್ಕಾರದ ಕಾರ್ಯದರ್ಶಿಗಳು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, ವೈದ್ಯಕೀಯ ಶಿಕ್ಷಣ, ವಿಧಾನ ಸೌಧ, ಬೆಂಗಳೂರು ಇವರ ಅಧ್ಯಕ್ಷತೆಯಲ್ಲಿ ಜರುಗಿದ ರಾಯಚೂರು ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆಯ 8ನೇ ಹಣಕಾಸು ಸಮಿತಿ ಸಭೆಯ ಸಭಾ ನಡವಳಿಗಳು

ಸಭೆಯಲ್ಲಿ ಹಾಜರಿದ್ದ ಸದಸ್ಯರು

1. ಶ್ರೀ ಕೆ.ಎಸ್. ಪ್ರಭಾಕರ್, ಭಾ.ಆ.ಸೇ : ಅಧ್ಯಕ್ಷರು
ಸರ್ಕಾರದ ಕಾರ್ಯದರ್ಶಿಗಳು,
ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, (ವೈ.ಶಿ),
ಬೆಂಗಳೂರು
2. ಶ್ರೀಮತಿ ಎಸ್. ಮಂಜುಳ ಗೀತಾ : ಸದಸ್ಯರು
ಉಪ ಕಾರ್ಯದರ್ಶಿಗಳು,
ಆರ್ಥಿಕ ಇಲಾಖೆ, ಬೆಂಗಳೂರು
3. ಶ್ರೀ ರಾಮಚಂದ್ರ ಹೆಗಡೆ, : ಸದಸ್ಯರು
ನಿರ್ದೇಶಕರು, (ಪ್ರಭಾರ),
ಯೋಜನಾ ಇಲಾಖೆ, ಬೆಂಗಳೂರು
4. ಡಾ. ವೆಂಕಟೇಶ್ : ಸದಸ್ಯರು
ನಿರ್ದೇಶಕರು, ವೈದ್ಯಕೀಯ ಶಿಕ್ಷಣ ಇಲಾಖೆ,
ಆನಂದರಾವ್ ವೃತ್ತ, ಬೆಂಗಳೂರು
5. ಡಾ. ತಿಪ್ಪೇರುದ್ರಯ್ಯ. ಸಿ : ಸದಸ್ಯರು
ನಿರ್ದೇಶಕರು,
ರಾಯಚೂರು ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ,
ರಾಯಚೂರು
6. ಶ್ರೀ ರಘುಪತಿ, : ವಿಶೇಷ ಅಹ್ವಾನಿತರು
ಮಾನ್ಯ ವೈದ್ಯಕೀಯ ಶಿಕ್ಷಣ ಸಚಿವರ ಅಪ್ಪ ಕಾರ್ಯದರ್ಶಿಗಳು,
ಬೆಂಗಳೂರು.
7. ಶ್ರೀ ನಾಗೇಶ್, : ಸದಸ್ಯರು
ಪ್ರಭಾರಿ ಮುಖ್ಯ ಆಡಳಿತಾಧಿಕಾರಿಗಳು,
ರಿಮ್ಸ್, ರಾಯಚೂರು

8. ಶ್ರೀ ಶಿವಾಜಿ ಲೋಕೆ, : ವಿಶೇಷ ಅಹ್ವಾನಿತರು
ಲೆಕ್ಕ ಪರಿಶೋಧಕರು, ಶ್ರೀ ಪಿ.ಕೆ ಸುಬ್ರಮಣ್ಯಂ & ಕಂಪನಿ,
ರಾಯಚೂರು

9. ಶ್ರೀ ಸೈಯದ್ ಜಿಯಾವುದ್ದೀನ್, : ಸದಸ್ಯ ಕಾರ್ಯದರ್ಶಿ
ಆರ್ಥಿಕ ಸಲಹೆಗಾರರು,
ರಿಮ್ಸ್, ರಾಯಚೂರು

ಸಭೆಯ ಅಧ್ಯಕ್ಷರು ಸಭೆಯಲ್ಲಿ ಹಾಜರಿದ್ದ ಎಲ್ಲಾ ಸದಸ್ಯರನ್ನು ಸ್ವಾಗತಿಸಿ ಸಭೆಯನ್ನು ಪ್ರಾರಂಭಿಸಿದರು.
ಅಜಿಂಡವಾರು ವಿಷಯಗಳನ್ನು ಚರ್ಚಿಸಲಾಯಿತು.

**ವಿಷಯ ಸೂಚಿ ಸಂಖ್ಯೆ 1 : ದಿನಾಂಕ 15.02.2012 ರಂದು ಜರುಗಿದ ರಿಮ್ಸ್ ಸಂಸ್ಥೆಯ 7ನೇ ಹಣಕಾಸು
ಸಭೆ ನಡವಳಿಗೆ ಅನುಪಾಲನ ವರದಿಯನ್ನು ಓದಿ ದಾಖಲಿಸುವುದು.**

ದಿನಾಂಕ 15.02.2012ರಂದು ಜರುಗಿದ 7ನೇ ಹಣಕಾಸು ಸಮಿತಿ ಸಭೆಯ ಅನುಪಾಲನಾ ವರದಿಯನ್ನು
ಓದಿ ದಾಖಲಿಸಿ ಈ ಕೆಳಕಂಡ ಅಂಶಗಳೊಂದಿಗೆ ಅನುಮೋದಿಸಲಾಯಿತು.

- 1) ಅನುಪಾಲನ ವರದಿಯ ಕ್ರಮ ಸಂಖ್ಯೆ 04ರಲ್ಲಿ ಭಾರತೀಯ ವೈದ್ಯಕೀಯ ಮಂಡಳಿಯ ಅನುಮೋದನೆಗೆ
ಅವಶ್ಯವಿರುವ ವಿವಿಧ ಬೋಧಕೇತರ ಹುದ್ದೆಗಳ ಫಲಿತಾಂಶವನ್ನು ಪ್ರಕಟಿಸದೇ ಇರುವುದನ್ನು ಗಮನಿಸಿ
ಮಾನ್ಯ ವೈದ್ಯಕೀಯ ಶಿಕ್ಷಣ ಸಚಿವರ ಮಾರ್ಗದರ್ಶನದಂತೆ ಶಿವಮೊಗ್ಗ ವೈದ್ಯಕೀಯ ವಿಜ್ಞಾನಗಳ
ಸಂಸ್ಥೆಯಲ್ಲಿ ಅನುಸರಿಸುವ ನೇಮಕಾತಿ ಮಾನದಂಡಗಳನ್ನೇ ಅನುಸರಿಸಲು ಅಭಿಪ್ರಾಯ ವ್ಯಕ್ತಪಡಿಸಿದರು.
- 2) ಅನುಪಾಲನ ವರದಿಯ ಕ್ರಮ ಸಂಖ್ಯೆ 06ರಲ್ಲಿ ಭಾರತೀಯ ವೈದ್ಯಕೀಯ ಮಂಡಳಿಯ ಅನುಮೋದನೆಗೆ
ಅವಶ್ಯವಿರುವ ದೊಡ್ಡ ಮೊತ್ತದ ಕಲರ್ ಡಾಪುಲರ್, ಸಿಟಿ ಸ್ಯಾನ್ ಉಪಕರಣಗಳನ್ನು ಸ್ವಾಯತ್ತ
ಸಂಸ್ಥೆಗಳೇ ಟೆಂಡರ್ ಕರೆದು ಇತ್ಯರ್ಥ ಪಡಿಸುವಲ್ಲಿ ತುಂಬಾ ವಿಳಂಬವಾಗುತ್ತದೆ. ಇದನ್ನು ನಿರ್ದೇಶಕರು,
ವೈದ್ಯಕೀಯ ಶಿಕ್ಷಣ, ಬೆಂಗಳೂರು ಇವರು ಓಪನ್ ಟೆಂಡರ್ ಕರೆದು ಸಂಸ್ಥೆಗೆ ಅವಶ್ಯವಿರುವ
ಉಪಕರಣಗಳನ್ನು ಅಳವಡಿಸಿಕೊಳ್ಳಲು ಸೂಚಿಸಲಾಯಿತು. ಹಾಗೂ ನಿರ್ದೇಶಕರು, ರಿಮ್ಸ್, ರಾಯಚೂರು
ಇವರು ನೂತನ ಬೋಧಕ ಆಸ್ಪತ್ರೆಗೆ ಗ್ಯಾಸ್ ಪೈಪ್ ಲೈನ್ ಅಳವಡಿಸುವ ಸಂಬಂಧ 114 ಲಕ್ಷಗಳು
ಸರ್ಕಾರದಿಂದ ಬಿಡುಗಡೆಯಾಗಿದ್ದು, ಗ್ಯಾಸ್ ಪೈಪ್ ಲೈನ್ ಅಳವಡಿಸಲಾಗುವುದೆಂದು ಆರ್ಥಿಕ ಸಭೆಯ
ಗಮನಕ್ಕೆ ತಂದರು.

**ವಿಷಯ ಸೂಚಿ ಸಂಖ್ಯೆ 2 : ರಾಯಚೂರು ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆಯ 2009-10, 2010-11
ಹಾಗೂ 2011-12ನೇ ಸಾಲಿನ ಚಾರ್ಟರ್ಡ್ ಅಕೌಂಟೆಂಟರಿಂದ ಮಾಡಿಸಲಾದ ಲೆಕ್ಕ ಪರಿಶೋಧನಾ ವರದಿಯನ್ನು
ಅಂಗೀಕರಿಸುವ ಕುರಿತು.**

ರಿಮ್ಸ್ ಸಂಸ್ಥೆಯ 2009-10, 2010-11 ಮತ್ತು 2011-12ನೇ ಸಾಲಿಗೆ ಚಾರ್ಟರ್ಡ್ ಅಕೌಂಟೆಂಟರಿಂದ
ಮಾಡಿಸಲಾದ ಲೆಕ್ಕಪರಿಶೋಧನಾ ವರದಿಯನ್ನು ಈ ಕೆಳಕಂಡ ಅಂಶಗಳೊಂದಿಗೆ ಪರಿಶೀಲಿಸಿ
ಅನುಮೋದಿಸಲಾಯಿತು.

- 1) 2009-10ನೇ ಸಾಲಿನಲ್ಲಿ ರೂ. 13 ಕೋಟಿ ಹಣ ಉಳಿತಾಯವಾಗಿರುವುದನ್ನು ಆರ್ಥಿಕ ಸಮಿತಿಯು ಗಮನಿಸಿ ಹಣ ಬಳಕೆಯಾಗದೇ ಇರುವ ಬಗ್ಗೆ ಚರ್ಚಿಸಲಾಯಿತು. ಚಾರ್ಟೆಡ್ ಅಕೌಂಟೆಂಟ್ ಇವರು ಆರ್ಥಿಕ ವರ್ಷದ ಕೊನೆಯಲ್ಲಿ ಸರ್ಕಾರದಿಂದ ಬಿಡುಗಡೆಯಾಗುವ ಅನುದಾನವನ್ನು ಮುಂದಿನ ವರ್ಷದಲ್ಲಿ ಬಳಕೆಯಾಗುತ್ತದೆ ಎಂದು ತಿಳಿಸಿದರು ಹಾಗೂ ನಿರ್ದೇಶಕರು, ರಿಮ್ಸ್, ರಾಯಚೂರು ಇವರು ಸಂಸ್ಥೆಯಲ್ಲಿ ಸಂಗ್ರಹಿಸಲಾಗುವ ಹಾಸ್ಟೆಲ್, ಮೆಸ್ ಠೇವಣಿ ಹಣದಿಂದ ಈ ರೀತಿ 13 ಕೋಟಿಗಳ ಹಣ ಉಳಿತಾಯವಾಗಿದೆಯೆಂದು ಸಭೆಯ ಗಮನಕ್ಕೆ ತಂದರು.
- 2) 2009-10ನೇ ಸಾಲಿನಲ್ಲಿ ರೂ. 88,79,132/-ಗಳ ಹಣವು ಹೆಚ್ಚುವರಿಯಾಗಿ ಉಳಿತಾಯವಾಗಿರುವುದಕ್ಕೆ ಚಾರ್ಟೆಡ್ ಅಕೌಂಟೆಂಟ್ ಇವರ ಸರ್ಕಾರದಿಂದ ಮಂಜೂರಾದ ಹುದ್ದೆಗಳಲ್ಲಿ ಕೆಲ ಹುದ್ದೆಗಳು ಖಾಲಿ ಇರುವುದರಿಂದ ಹಾಗೂ ಸರ್ಕಾರವು ಮಂಜೂರಾದ ಹುದ್ದೆಗಳಿಗೆ ಅನುಗುಣವಾಗಿ ಪೇತನವನ್ನು ಬಿಡುಗಡೆ ಮಾಡುತ್ತಿರುವುದರಿಂದ ಈ ರೀತಿ ಹಣ ಉಳಿತಾಯವಾಗುತ್ತದೆಯೆಂದು ಸಭೆಯ ಗಮನಕ್ಕೆ ತಂದರು.
- 3) ರೂ. 8,31,000/-ಗಳು ಸಂಸ್ಥೆಯಲ್ಲಿ Mis appropriation ಆಗಿರುವ ಬಗ್ಗೆ ಆರ್ಥಿಕ ಸಮಿತಿಯು ಕಳವಳ ವ್ಯಕ್ತ ಪಡಿಸಿ ಕೂಡಲೇ ಸಂಬಂಧ ಪಟ್ಟ ಸಿಬ್ಬಂದಿ ಹಾಗೂ ಅಂದಿನ ನಿರ್ದೇಶಕರಿಗೆ Show Cause Notice ಹಾಗೂ ವಿಭಾಗೀಯ ತನಿಖೆಯನ್ನು ನಡೆಸುವಂತೆ ನಿರ್ದೇಶಕರು, ವೈದ್ಯಕೀಯ ಶಿಕ್ಷಣ, ಬೆಂಗಳೂರು ಇವರಿಗೆ ಸೂಚಿಸಿದರು. ಮತ್ತು ಈ ಬಗ್ಗೆ ನಿರ್ದೇಶಕರು, ರಿಮ್ಸ್, ರಾಯಚೂರು ಇವರಿಗೆ ಸರ್ಕಾರಕ್ಕೆ ವಿವರವಾದ ಪ್ರಸ್ತಾವನೆಯನ್ನು ಸಲ್ಲಿಸುವಂತೆ ಸೂಚಿಸಲಾಯಿತು.
- 4) ಮಾನ್ಯ ಕಾರ್ಯದರ್ಶಿಗಳು, ಇಲ್ಲಿಯವರೆಗೆ 8 ಆರ್ಥಿಕ ಸಮಿತಿ ಸಭೆಗಳು ಜರುಗಿದ್ದು, ಮೂರು ವರ್ಷದ ಅಡಿಟ್ ವರದಿಯನ್ನು ಮಂಡಿಸಿರುವುದಕ್ಕೆ ಕಳವಳ ವ್ಯಕ್ತಪಡಿಸಿದರು ಹಿಂದಿನ ನಿರ್ದೇಶಕರುಗಳ ಆಡಳಿತ ಅವಧಿಯಲ್ಲಿ ಕಡತಗಳನ್ನು ಸರಿಯಾಗಿ ನಿರ್ವಹಿಸದೇ ಇರುವುದರಿಂದ ಅಡಿಟ್ ವರದಿಯನ್ನು ತಯಾರಿಸಲು ತೊಂದರೆಯಾಗಿರುವುದರಿಂದ ಆರ್ಥಿಕ ಸಮಿತಿ ಸಭೆಯಲ್ಲಿ ಮಂಡಿಸಲು ವಿಳಂಬವಾಗಿದೆಯೆಂದು ಹಾಗೂ ಪ್ರಸ್ತುತ ಎಲ್ಲಾ ಕಡತಗಳು ಕ್ರಮವಾಗಿ ನಡೆಯುತ್ತಿವೆಯೆಂದು ನಿರ್ದೇಶಕರು ಸಭೆಯ ಗಮನಕ್ಕೆ ತಂದರು. ಮಾನ್ಯ ಕಾರ್ಯದರ್ಶಿಗಳು ಇನ್ನು ಮುಂದೆ ಆಯಾ ಆರ್ಥಿಕ ವರ್ಷದ ನಂತರ ಲೆಕ್ಕ ಪರಿಶೋಧನಾ ವರದಿಯನ್ನು ಕೂಡಲೇ ಕೈಗೊಂಡು ಆರ್ಥಿಕ ಸಮಿತಿ ಸಭೆಯಲ್ಲಿ ಮಂಡಿಸಲು ಸೂಚಿಸಲಾಯಿತು. 2009-10 ಮತ್ತು 2010-11ನೇ ಅಡಿಟ್ ವರದಿಯನ್ನು ಮಂಡಿಸಲು ವಿಳಂಬಕ್ಕೆ ಕಾರಣರಾದ ಹಿಂದಿನ ನಿರ್ದೇಶಕರಿಗೆ Show Cause Notice ನೀಡಲು ನಿರ್ದೇಶಕರು, ವೈದ್ಯಕೀಯ ಶಿಕ್ಷಣ ಇವರಿಗೆ ಸೂಚಿಸಲಾಯಿತು.
- 5) ಸಂಸ್ಥೆಯಲ್ಲಿ ಆರ್ಥಿಕ ವರ್ಷಗಳಲ್ಲಿ ಉಳಿತಾಯವಾಗುವ ಅನುದಾನವನ್ನು ರಾಷ್ಟ್ರೀಕೃತ ಬ್ಯಾಂಕ್‌ಗಳಲ್ಲಿ ಠೇವಣಿ ಇಡದೇ ಇರುವುದಕ್ಕೆ ಸಂಸ್ಥೆಗೆ ಆರ್ಥಿಕ ನಷ್ಟ ಉಂಟಾಗಿದೆಯೆಂದು ತಿಳಿಸಿ ಠೇವಣಿ ಇಡದೇ ಇರುವುದಕ್ಕೆ ಹಿಂದಿನ ನಿರ್ದೇಶಕರಿಗೆ Show Cause Notice ನೀಡಲು ನಿರ್ದೇಶಕರು, ವೈದ್ಯಕೀಯ ಶಿಕ್ಷಣ, ಬೆಂಗಳೂರು ಇವರಿಗೆ ಸೂಚಿಸಲಾಯಿತು.

- 6) ರಿಮ್ಸ್ ಬೋಧಕ ಆಸ್ಪತ್ರೆಗೆ ಅವಶ್ಯವಿರುವ ಜೀವ ರಕ್ಷಕ ಔಷಧಿಗಳು, ಕೆಮಿಕಲ್ಸ್, ಶಸ್ತ್ರಚಿಕಿತ್ಸೆಗೆ ಸಂಬಂಧಿಸಿದ ಉಪಕರಣಗಳು ಹಾಗೂ ಲೇನಿನ್ ನ್ನು ಖರೀದಿಸಲು ಪ್ರತ್ಯೇಕವಾಗಿ ಲೆಕ್ಕಶಿಷ್ಟಿಕೆಗಳನ್ನು (ಖಾತೆಗಳನ್ನು) ನಿರ್ವಹಿಸಲು ನಿರ್ದೇಶಕರು ಹಾಗೂ ಆರ್ಥಿಕ ಸಲಹೆಗಾರರಿಗೆ ಸೂಚಿಸಲಾಯಿತು.
- 7) ರಿಮ್ಸ್ ಬೋಧಕ ಆಸ್ಪತ್ರೆಗೆ 2011-12ನೇ ಸಾಲಿನಲ್ಲಿ ಅತಿ ಕಡಿಮೆ ರೂ. 71,160/-ಗಳನ್ನು ಮಾತ್ರ ಲೇನಿನ್ ಖರೀದಿ ಮಾಡಿರುವುದಕ್ಕೆ ಕಾರ್ಯದರ್ಶಿಗಳು ಆಕ್ಷೇಪಿಸಿದರು. ನಂತರ ಆರ್ಥಿಕ ಸಲಹೆಗಾರರು ಹಾಗೂ ಮುಖ್ಯ ಆಡಳಿತಾಧಿಕಾರಿಗಳು, ರಿಮ್ಸ್, ರಾಯಚೂರು ಇವರಿಗೆ ಪರಿಶೀಲಿಸಿ ಹಿಂದಿನ ವರ್ಷದಲ್ಲಿ ಲೇನಿನ್ ಖರೀದಿ ಮಾಡಿರುವ ವಿವರವನ್ನು ಸರ್ಕಾರಕ್ಕೆ ಸಲ್ಲಿಸುವಂತೆ ಸೂಚಿಸಲಾಯಿತು.
- 8) ಆಸ್ಪತ್ರೆಯ ತಂತ್ರಾಂಶ ನಿರ್ವಹಣೆಯ ಬಗ್ಗೆ ಪ್ರತಿ ಮಾಹೆ ರೂ. 1,83,000/-ಗಳು ಹಾಗೂ ವಾರ್ಷಿಕವಾಗಿ ರೂ. 21,96,000/-ಗಳನ್ನು ವಿನಿಯೋಗಿಸುವುದಕ್ಕೆ ಕಾರ್ಯದರ್ಶಿಗಳು ಈ ಮೊತ್ತ ಅಧಿಕವಾಗುತ್ತದೆಯೆಂದು ತಿಳಿಸಿದರು, ನಂತರ ಮಾನ್ಯ ನಿರ್ದೇಶಕರು, ರಿಮ್ಸ್, ರಾಯಚೂರು ಇವರು ಆಸ್ಪತ್ರೆಯಲ್ಲಿ ಒಟ್ಟು 16 ಗಣಕ ಯಂತ್ರ ಸಿಬ್ಬಂದಿಗಳು ಕಾರ್ಯನಿರ್ವಹಿಸುತ್ತಿರುವುದರಿಂದ ಪ್ರತಿ ಮಾಹೆ ವೇತನಕ್ಕಾಗಿಯೇ ಹೆಚ್ಚು ಹಣ ಹೋಗುತ್ತಿರುವುದಾಗಿ ತಿಳಿಸಿದರು ಹಾಗೂ ಆಸ್ಪತ್ರೆಯ ತಂತ್ರಾಂಶ ನಿರ್ವಹಣೆಯ ಟೆಂಡರ್ ಕರೆದು ಇತ್ಯರ್ಥಗೊಳಿಸಿದಲ್ಲಿ ಪ್ರತಿ ತಿಂಗಳು ಮೂರು ಲಕ್ಷವಾಗುತ್ತದೆ. ಕಾರಣ ಸರ್ಕಾರಕ್ಕೆ ಆರ್ಥಿಕ ಹೊರೆಯನ್ನು ತಪ್ಪಿಸಲು ಟೆಂಡರ್‌ದಾರರು ಹಳೆಯ ದರದಲ್ಲಿಯೇ ಆಸ್ಪತ್ರೆಯ ತಂತ್ರಾಂಶ ನಿರ್ವಹಣೆಯನ್ನು ಮಾಡುವುದಾಗಿ ತಿಳಿಸಿರುವುದರಿಂದ ಟೆಂಡರ್‌ದಾರರಾದ ಮೆ|| ಆಕ್ಸ್‌ಸ್ ಇನ್‌ಸ್ಟೋಟೆಕ್‌ಲಬಿ ಇವರ ಅವಧಿಯನ್ನು ವಿಸ್ತರಿಸಲಾಗಿದೆಯೆಂದು ಸಭೆಯ ಗಮನಕ್ಕೆ ತಂದರು.
- 9) ವೈದ್ಯಕೀಯ ಬಿಲ್ಲುಗಳನ್ನು ಮರು ಪಾವತಿಸಲು ಕೋರಿ ಸಲ್ಲಿಸುವ ಸಿಬ್ಬಂದಿಗಳ ವೈದ್ಯಕೀಯ ಬಿಲ್ಲುಗಳನ್ನು ರೂ. 50,000/-ಕ್ಕಿಂತ ಮೇಲ್ದಿಲ್ಲಿ ಅದನ್ನು ಸರ್ಕಾರಕ್ಕೆ ಸಲ್ಲಿಸಲು ನಿರ್ದೇಶಕರು, ರಿಮ್ಸ್, ರಾಯಚೂರು ಇವರಿಗೆ ಆರ್ಥಿಕ ಸಮಿತಿ ಸಭೆಯು ಸೂಚಿಸಿತು.
- 10) ಭಾರತೀಯ ವೈದ್ಯಕೀಯ ಮಂಡಳಿ ತಪಾಸಣೆಯ ಸಮಯದಲ್ಲಿ ಖರ್ಚಾಗಿರುವ ರೂ. 11,25,354/- ಗಳನ್ನು ಈ ರೀತಿ ಪ್ರಸ್ತಾಪಿಸದೇ ಇನ್ನು ಮುಂದೆ ಹೊರಗುತ್ತಿಗೆಯ ವೇತನ ಅಥವಾ ಇತರ ವೆಚ್ಚದಲ್ಲಿ ತೋರಿಸಲು ಆರ್ಥಿಕ ಸಲಹೆಗಾರರು, ರಿಮ್ಸ್, ರಾಯಚೂರು ಇವರಿಗೆ ಸೂಚಿಸಲಾಯಿತು.

ವಿಷಯ ಸೂಚಿ ಸಂಖ್ಯೆ 3 : ಮಹಾಲೇಖಪಾಲರು, ಬೆಂಗಳೂರು ಇವರಿಂದ ಜರುಗಿದ ಲೆಕ್ಕಪತ್ರ ತಪಾಸಣೆಯ ವರದಿಯ ಅನುಪಾಲನೆ ಮತ್ತು ಕೈಗೊಂಡ ಕ್ರಮಗಳ ಬಗ್ಗೆ ಮಾಹಿತಿ ನೀಡುವ ಕುರಿತು.

ನಿರ್ದೇಶಕರು, ರಿಮ್ಸ್, ರಾಯಚೂರು ಇವರು ಮಹಾಲೇಖಪಾಲರು, ಬೆಂಗಳೂರು ಇವರು ಸಲ್ಲಿಸಿರುವ ಅನುಪಾಲನೆ ವರದಿಯನ್ನು ಪ್ರಾರಂಭಿಸಿ ಬಹುತೇಕ ಆಕ್ಷೇಪಣೆಗಳು ಜಿಲ್ಲಾ ಆಸ್ಪತ್ರೆಯು ರಿಮ್ಸ್ ಬೋಧಕ ಆಸ್ಪತ್ರೆಯಾಗಿ ಅಸ್ತಿತ್ವಕ್ಕೆ ಬರುವುದಕ್ಕಿಂತ ಹಿಂದಿನವು ಎಂದು ವಿವರಿಸಿದರು.

ಮಹಾಲೇಖಪಾಲರು, ಬೆಂಗಳೂರು ಇವರು ಸಲ್ಲಿಸಿರುವ ಎಲ್ಲಾ ಪ್ಯಾರಾಗಳು ಬಹು ಮುಖ್ಯವಾದವುಗಳೇ ಆಗಿರುವುದರಿಂದ ಹಿಂದಿನ ನಿರ್ದೇಶಕರುಗಳಿಗೆ Show Cause Notice ನೀಡಲು ನಿರ್ದೇಶಕರು, ವೈದ್ಯಕೀಯ ಶಿಕ್ಷಣ, ಬೆಂಗಳೂರು ಇವರಿಗೆ ಸೂಚಿಸಲಾಯಿತು.

ಸಂತರ No. Pr.AG(G&SSA) / OAD – Spl.Cell / F / 1048 / 2012-13 / 50

Dated 01.01.2013ರಲ್ಲಿ ಮಹಾಲೇಖಪಾಲರು, ಬೆಂಗಳೂರು ಇವರು ಮರು ಸಲ್ಲಿಸಿರುವ ಅಕ್ಷೇಪಣೆಗಳಿಗೆ ಅನುಪಾಲನ ವರದಿಯನ್ನು ಪೂರಕ ಮಾಹಿತಿಗಳೊಂದಿಗೆ ಸಲ್ಲಿಸುವಂತೆ ಹಾಜರಿದ್ದ ಆರ್ಥಿಕ ಸಲಹೆಗಾರರು ಹಾಗೂ ಮುಖ್ಯ ಆಡಳಿತಾಧಿಕಾರಿಗಳು, ರಿಮ್ಸ್, ರಾಯಚೂರು ಇವರಿಗೆ ಸೂಚಿಸಲಾಯಿತು

ವಿಷಯ ಸೂಚಿ ಸಂಖ್ಯೆ 4 : ರಿಮ್ಸ್ ಸಂಸ್ಥೆಯ 2013-14 ನೇ ಸಾಲಿನ ಆಯವ್ಯಯ ಅಂದಾಜು ಪಟ್ಟಿಗೆ ಅನುಮೋದನೆ ನೀಡುವ ಕುರಿತು

ರಾಯಚೂರು ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆಯ 2013-14ನೇ ಸಾಲಿನ ವೈದ್ಯಕೀಯ ಕಾಲೇಜು ಮತ್ತು ಬೋಧಕ ಆಸ್ಪತ್ರೆಗೆ ಆಯವ್ಯಯದ ಅಂದಾಜು ಪಟ್ಟಿಯನ್ನು ನಿರ್ದೇಶಕರು ರಿಮ್ಸ್, ರಾಯಚೂರು ಇವರು ವೈದ್ಯಕೀಯ ಕಾಲೇಜಿಗೆ ಲೆಕ್ಕಶಿರ್ಷಿಕೆ 2210-05-105-1-40-101 (ಯೋಜನೆ) ಅಡಿಯಲ್ಲಿ ವಾರ್ಷಿಕವಾಗಿ ರೂ. 35,74,69,000/-ಗಳು, ರಿಮ್ಸ್ ಬೋಧಕ ಆಸ್ಪತ್ರೆಗೆ 2210-05-105-1-40-101 (ಯೋಜನೇತರ) ಅಡಿಯಲ್ಲಿ ರೂ. 11,21,84,000/-ಗಳು ಹಾಗೂ ಲೆಕ್ಕ ಶಿರ್ಷಿಕೆ 4210-03-105-1-02-386 (ಯೋಜನೆ) ಅಡಿಯಲ್ಲಿ ನಿಗದಿ ಪಡಿಸಿರುವ ಕುರಿತು ಆರ್ಥಿಕ ಸಮಿತಿ ಸಭೆಯ ಗಮನಕ್ಕೆ ತಂದರು ಹೀಗೆ 2013-14ನೇ ಸಾಲಿಗೆ ಒಟ್ಟು ರೂ. 174,61,00,000/-ಗಳ ಅಂದಾಜು ಪಟ್ಟಿಯನ್ನು ಈ ಕೆಳಕಂಡಂತೆ ಪರಿಶೀಲಿಸಿ ಸರ್ವಾನುಮತದಿಂದ ಅನುಮೋದನೆ ನೀಡಲಾಯಿತು.

**ALLOCATION OF BUDGET FOR THE YEAR 2013-14
FOR MEDICAL COLLEGE & TEACHING HOSPITAL, RIMS RAICHUR**

Sl. No.	Details of Head of Account (Head of Account 2210-05-105-1-40-101 (Plan))	Quarterly Required	Budget Proposed For the 2013-14
MEDICAL COLLEGE			
1	Salaries (Teaching & Non Teaching Staff)	7,42,06,000/-	29,68,24,000/-
2	House Surgeons and PG students Internship	55,50,000/-	2,22,00,000/-
3	Office and Other Expenses	21,63,000/-	86,52,000/-
4	Electricity and Water	32,73,250/-	1,30,93,000/-
5	Outsource staff Salary (Hospital Computer Maintainance, Security & Cleanning)	37,50,000/-	1,50,00,000/-
6	ETP Operating and Maintainance	4,25,000/-	17,00,000/-
TOTAL		8,93,67,250/-	35,74,69,000/-

RIMS TEACHING HOSPITAL

Sl. No.	Details of Head of Account (Head of Account 2210-05-105-1-40-101 (Non Plan))	Quarterly Required	Budget Proposed For the 2013-14
1	Salaries of officers	60,12,250/-	2,40,49,000/-
2	Drugs And Chemicals	1,22,20,000/-	4,88,80,000/-
3	Office and Other Expanses	35,58,750/-	1,42,35,000/-
4	Equipments and Instruments	27,50,000/-	1,10,00,000/-
5	Mateirials, Supply, Linen & Bedding	13,75,000/-	55,00,000/-
6	Diet and HNS	21,30,000/-	85,20,000/-
	TOTAL	2,80,46,000/-	11,21,84,000/-

Sl. No.	Details of Head of Account (Head of Account 4210-03-105-1-02-386 (Plan))	Quarterly Required	Budget Proposed For the 2013-14
1	Equipments and Instruments for college	1,99,65,000/-	7,98,60,000/-
2	Furnitures	68,75,000/-	2,75,00,000/-
3	Building Maintainance	29,94,750/-	1,19,79,000/-
4	Purchasing of Medical Books	13,31,000/-	53,24,000/-
5	3 rd Phase construction	19,12,50,000/-	76,50,00,000/-
6	New 520 bedded hospital 5 th and 6 th floor construction	1,00,00,000/-	4,00,00,000/-
7	Purchasing of Equipments and Furnitures to New 520 Bedded Hospital	8,66,96,000/-	34,67,84,000/-
	TOTAL	31,91,11,750/-	127,64,47,000/-

ವಿಷಯ ಸೂಚಿ ಸಂಖ್ಯೆ 05 : ರಾಯಚೂರು ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆಯ ಅವರಣದಲ್ಲಿ ನೂತನವಾಗಿ ನಿರ್ಮಾಣಗೊಂಡಿರುವ 520 ಹಾಸಿಗೆಗಳ ಬೋಧಕ ಆಸ್ಪತ್ರೆಗೆ ಅವಶ್ಯವಿರುವ ಉಪಕರಣ ಹಾಗೂ ಪೀಠೋಪಕರಣಗಳನ್ನು ಒಟ್ಟು ರೂ. 34,67,83,616/-ಗಳ ವೆಚ್ಚದಲ್ಲಿ ಖರೀದಿಸಲು ಅನುಮತಿ ನೀಡುವ ಬಗ್ಗೆ.

ರಿಮ್ಸ್ ಅವರಣದಲ್ಲಿ ನೂತನವಾಗಿ ನಿರ್ಮಾಣಗೊಂಡಿರುವ ಬೋಧಕ ಆಸ್ಪತ್ರೆಗೆ ಅತಿ ಅವಶ್ಯಕವಾಗಿ ಬೇಕಾಗಿರುವ ರೂ. 34,67,83,616/- ಗಳ ಪೀಠೋಪಕರಣ ಹಾಗೂ ಜೀವರಕ್ಷಕ ಉಪಕರಣಗಳನ್ನು ಸಂಸ್ಥೆಯಲ್ಲಿ ಅನುದಾನದ ಲಭ್ಯತೆಯಿದ್ದಲ್ಲಿ ಮಾತ್ರ ಕರ್ನಾಟಕ ಸಾರ್ವಜನಿಕ ಸಂಗ್ರಹಣಾ ಪಾರದರ್ಶಕತೆ ಅಧಿನಿಯಮ 1999 ಹಾಗೂ ನಿಯಮ 2002ರನ್ವಯ ನಿಯಮಾನುಸಾರ ಟೆಂಡರ್ ಮೂಲಕ ಖರೀದಿಸಲು ಆರ್ಥಿಕ ಸಮಿತಿ ಸಭೆಯು ಸರ್ವಾನುಮತದಿಂದ ಅನುಮೋದನೆಯನ್ನು ನೀಡಿತು.

ವಿಷಯ ಸೂಚಿ ಸಂಖ್ಯೆ 6 : ಭಾರತೀಯ ವೈದ್ಯಕೀಯ ಮಂಡಳಿಯ ತಪಾಸಣೆ ಸಮಯದಲ್ಲಿ ಹಾಗು ಪರೀಕ್ಷಾ ವೇಳೆಯಲ್ಲಿ ಪರೀಕ್ಷಾ ಮೇಲ್ವಿಚಾರಕರಿಗೆ ಅತಿಥಿ ಉಪಚಾರಕ್ಕಾಗಿ ತಗುಲುವ ವೆಚ್ಚವನ್ನು ಮರು ಪಾವತಿಸಲು ಅನುಮತಿ ನೀಡುವ ಬಗ್ಗೆ.

ಸಮಯದ ಅಭಾವದಿಂದ ಸದರಿ ಪ್ರಸ್ತಾವನೆಯನ್ನು ಚರ್ಚಿಸಲಾಗದೇ ಮುಂದಿನ ಆರ್ಥಿಕ ಸಮಿತಿ ಸಭೆಯಲ್ಲಿ ಮಂಡಿಸಲು ಸೂಚಿಸಲಾಯಿತು.

ವಿಷಯ ಸೂಚಿ ಸಂಖ್ಯೆ 7 : ಡಾ. ಗುರುಶಾಂತಪ್ಪ ಜಿ. ನಂದೂರ್ಕರ್, ಸಹ ಪ್ರಾಧ್ಯಾಪಕರು, ರೇಡಿಯಾಲಜಿ ವಿಭಾಗ ಇವರಿಗೆ ಬಳಕೆದಾರರ ನಿಧಿಯಿಂದ ರೂ. 30,000/-ಗಳ ವೇತನ ಪಾವತಿಸುತ್ತಿರುವ ಕುರಿತು ಘಟನೋತ್ತರ ಮಂಜೂರಾತಿ ನೀಡುವ ಬಗ್ಗೆ.

ರೇಡಿಯಾಲಜಿ ವಿಭಾಗದಲ್ಲಿ ಪದವಿ ಪಡೆದ ತಜ್ಞ ವೈದ್ಯರು ದೊರೆಯುವುದು ತುಂಬಾ ವಿರಳವಾಗಿರುವುದರಿಂದ, ಎಂ.ಸಿ.ಎ ಮಾನ್ಯತೆಗೆ ತಜ್ಞ ವೈದ್ಯರ ಅವಶ್ಯಕತೆಯಿರುವುದರಿಂದ ಹಾಗು ರೋಗಿಗಳ ಚಿಕಿತ್ಸೆಗೆ ಡಾ. ಗುರುಶಾಂತಪ್ಪ ಜಿ. ನಂದೂರ್ಕರ್, ಸಹ ಪ್ರಾಧ್ಯಾಪಕರು, ರೇಡಿಯಾಲಜಿ ವಿಭಾಗ ಇವರ ಸೇವೆಯ ಅತಿ ಅವಶ್ಯವಾಗಿರುವುದರಿಂದ ಸಾರ್ವಜನಿಕ ಹಾಗು ವಿದ್ಯಾರ್ಥಿಗಳ ಹಿತದೃಷ್ಟಿಯಿಂದ ಮತ್ತು ಎಂ.ಸಿ.ಎ ನಿಯಮಾವಳಿಯನ್ನು ಪೂರೈಸಲು ಈ ಸಂಸ್ಥೆಯ ಆಡಳಿತ ಮಂಡಳಿ ಸಭೆಯಲ್ಲಿ ತೀರ್ಮಾನಿಸಿದಂತೆ ಬಳಕೆದಾರರ ನಿಧಿಯಿಂದ ರೂ. 30,000/-ಗಳನ್ನು ಪಾವತಿಸುತ್ತಿರುವ ಕುರಿತು ಆರ್ಥಿಕ ಸಮಿತಿ ಸಭೆಯ ಘಟನೋತ್ತರ ಅನುಮೋದನೆಯನ್ನು ಸರ್ವಾನುಮತದಿಂದ ನೀಡಿತು.

ವಿಷಯ ಸೂಚಿ ಸಂಖ್ಯೆ 8 : ನಿರ್ದೇಶಕರು ಹಾಗು ಸಂಸ್ಥೆಯ ಸಿಬ್ಬಂದಿಗಳು ಸರ್ಕಾರದ ಹಂತದಲ್ಲಿ ಜರುಗುವ ಸಭೆಗಳು ಹಾಗು ಸಂಸ್ಥೆಯ ಇತರ ಕೆಲಸ ಕಾರ್ಯಗಳ ನಿಮಿತ್ತ ಬೆಂಗಳೂರು ಹಾಗು ಇತರ ಸ್ಥಳಗಳಲ್ಲಿ ವಾಸ್ತವ್ಯ ಮಾಡಿದಾಗ ವಸತಿ ಗೃಹದ ವೆಚ್ಚವನ್ನು ಮರು ಪಾವತಿಸಲು ಅನುಮತಿ ನೀಡುವ ಬಗ್ಗೆ.

ಸಮಯದ ಅಭಾವದಿಂದ ಸದರಿ ಪ್ರಸ್ತಾವನೆಯನ್ನು ಚರ್ಚಿಸಲಾಗದೇ ಮುಂದಿನ ಆರ್ಥಿಕ ಸಮಿತಿ ಸಭೆಯಲ್ಲಿ ಮಂಡಿಸಲು ಸೂಚಿಸಲಾಯಿತು.

ವಿಷಯ ಸೂಚಿ ಸಂಖ್ಯೆ 9 : ಹೊಸದಾಗಿ ನಿರ್ಮಾಣವಾಗುತ್ತಿರುವ 520 ಹಾಸಿಗೆಗಳ ಬೋಧಕ ಆಸ್ಪತ್ರೆಗೆ ಅವಶ್ಯವಿರುವ 110 ಹೆಚ್ಚುವರಿ ಸ್ವಚ್ಛತಾ ಹಾಗು ಭದ್ರತಾ ಸಿಬ್ಬಂದಿಗಳನ್ನು ಹೆಚ್ಚುವರಿಯಾಗಿ ನೇಮಕ ಮಾಡಿಕೊಳ್ಳಲು ಅನುಮತಿ ನೀಡುವ ಬಗ್ಗೆ.

ರಿಮ್ಸ್ ಅವರಣದಲ್ಲಿ ನೂತನವಾಗಿ ನಿರ್ಮಾಣಗೊಂಡಿರುವ ಬೋಧಕ ಆಸ್ಪತ್ರೆಗೆ ಹಳೆಯ ಜಿಲ್ಲಾ ಆಸ್ಪತ್ರೆಯನ್ನು ಸ್ಥಳಾಂತರಿಸಿದ ಸಮಯದಲ್ಲಿ 520 ಹಾಸಿಗೆ + ಹಳೆಯ ಬೋಧಕ ಆಸ್ಪತ್ರೆಯ 250 ಹಾಸಿಗೆ ಸೇರಿ 770 ಹಾಸಿಗೆಗಳ ಸಾಮರ್ಥ್ಯ - ಹೊಂದುವುದರಿಂದ ಸ್ವಚ್ಛತಾ ಮತ್ತು ಭದ್ರತಾ ಸಿಬ್ಬಂದಿಗಳ ಕೊರತೆ ಉಂಟಾಗುವುದನ್ನು ಗಮನಿಸಿ ಹಾಗು ಸ್ವಚ್ಛತೆ & ಭದ್ರತೆಯನ್ನು ಕಾಪಾಡುವ ಹಿತದೃಷ್ಟಿಯಿಂದ ಈಗ ಕಾರ್ಯನಿರ್ವಹಿಸುತ್ತಿರುವ (80 ಸ್ವಚ್ಛತೆ + 50 ಗೃಹರಕ್ಷಕ ಸಿಬ್ಬಂದಿ) 130 ಸಿಬ್ಬಂದಿಗಳನ್ನು ಹೊರತು ಪಡಿಸಿ ಹೆಚ್ಚುವರಿಯಾಗಿ 110 (80 ಸ್ವಚ್ಛತೆ + 30 ಭದ್ರತೆ) ಸಿಬ್ಬಂದಿಗಳನ್ನು ನೂತನ ಆಸ್ಪತ್ರೆಯು ಪ್ರಾರಂಭವಾದ ನಂತರ ಹೊರಗುತ್ತಿಗೆಯ ಮೂಲಕ ನಿಯಮಾನುಸಾರ ಟೆಂಡರ್ ಕರೆದು ನೇಮಕಾತಿ ಮಾಡಿಕೊಳ್ಳಲು ಆರ್ಥಿಕ ಸಮಿತಿ ಸಭೆಯು ಸರ್ವಾನುಮತದಿಂದ ಅನುಮೋದನೆಯನ್ನು ನೀಡಿತು.

ವಿಷಯ ಸೂಚಿ ಸಂಖ್ಯೆ 10 : ರಿಮ್ಸ್ ಸಂಸ್ಥೆಯ ಲೆಕ್ಕಪರಿಶೋಧನೆಯನ್ನು ನಿರ್ವಹಿಸುವ ಚಾರ್ಟೆಡ್ ಅಕೌಂಟೆಂಟ್ ಇವರಿಗೆ ವಾರ್ಷಿಕವಾಗಿ ವೇತನವನ್ನು ನಿಗದಿಪಡಿಸಿ ಕಾರ್ಯದೇಶವನ್ನು ನೀಡಲು ಅನುಮತಿ ನೀಡುವ ಬಗ್ಗೆ.

ಸಂಸ್ಥೆಯ ಲೆಕ್ಕಪರಿಶೋಧನೆಯನ್ನು ನಿರ್ವಹಿಸುವ ಶ್ರೀ ಪಿ.ಕೆ. ಸುಬ್ರಮಣ್ಯಮಂ, ಚಾರ್ಟೆಡ್ ಅಕೌಂಟೆಂಟ್ ಇವರಿಗೆ ವಾರ್ಷಿಕವಾಗಿ ರೂ. 53,000/- (ಸೇವಾ ತೆರಿಗೆ ಪ್ರತೀಕ)ಗಳ ಸಂಭಾವನೆಯನ್ನು ಪಾವತಿಸಲು ಸರ್ವಾನುಮತದಿಂದ ಅನುಮೋದನೆಯನ್ನು ನೀಡಿತು.

ಹಾಗೂ ಪ್ರತಿ ತಿಂಗಳು ಸಂಸ್ಥೆಯ ಲೆಕ್ಕಪತ್ರಗಳ ಗಣಕೀಕರಣ ಮತ್ತು ನಿರ್ವಹಣೆ ಮಾಡಲು ವಾರ್ಷಿಕವಾಗಿ ರೂ. 42,000/- (ಸೇವಾ ತೆರಿಗೆ ಪ್ರತೀಕ) ಗಳ ಸಂಭಾವನೆಯನ್ನು Pre Audit ಆದ ನಂತರ ಪಾವತಿಸುವಂತೆ ಕ್ರಮ ಕೈಗೊಳ್ಳಲು ಆರ್ಥಿಕ ಸಮಿತಿಯು ಅನುಮೋದನೆಯನ್ನು ನೀಡಿತು.

ಚಾರ್ಟೆಡ್ ಅಕೌಂಟೆಂಟ್ ಇವರು Scope of work ಬಗ್ಗೆ ಕೇಳಿದಾಗ ಮಾನ್ಯ ಕಾರ್ಯದರ್ಶಿಗಳು ಎಲ್ಲಾ ಸ್ವಾಯತ್ತ ಸಂಸ್ಥೆಗಳಿಗೆ ಅನ್ವಯವಾಗುವಂತೆ ಒಂದೆ ತೆರನಾದ ಚಾರ್ಟೆಡ್ ಅಕೌಂಟೆಂಟ್ ನಡೆಸುವ ಬಗ್ಗೆ ಆದೇಶವನ್ನು ಹೊರಡಿಸುವುದಾಗಿ ತಿಳಿಸಿದರು.

ವಿಷಯ ಸೂಚಿ ಸಂಖ್ಯೆ 11 : ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯಿಂದ ರಿಮ್ಸ್ ಸಂಸ್ಥೆಯಲ್ಲಿ ವಿಲೀನಗೊಂಡು ಕಾರ್ಯನಿರ್ವಹಿಸುತ್ತಿರುವ ಬೋಧಕ ಸಿಬ್ಬಂದಿಗಳ ಹಕ್ಕಿನಲ್ಲಿರುವ ಗಳಿಕೆ ರಜೆಯನ್ನು ನಗದೀಕರಣ ಮಾಡುವ ಬಗ್ಗೆ ಮಾರ್ಗದರ್ಶನ ನೀಡುವ ಕುರಿತು.

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯಿಂದ ರಿಮ್ಸ್ ಸಂಸ್ಥೆಯಲ್ಲಿ ವಿಲೀನಗೊಂಡು ಕಾರ್ಯನಿರ್ವಹಿಸುತ್ತಿರುವ ವೈದ್ಯರುಗಳ ಗಳಿಕೆ ರಜೆಗಳನ್ನು, ವಿಲೀನ ಗೊಂಡ ವೈದ್ಯರುಗಳು ಈ ಸಂಸ್ಥೆಯಲ್ಲಿ ಸೇವೆ ಸಲ್ಲಿಸಿದ ಅವಧಿಗೆ ಮಾತ್ರ ನಗದೀಕರಣಗೊಳಿಸಿ ಕೊಡುವಂತೆ ಅನುಮೋದನೆಯನ್ನು ನೀಡಿತು. ಹಾಗೂ ಸದರಿ ವೈದ್ಯರುಗಳು ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯಲ್ಲಿ ಸೇವೆ ಸಲ್ಲಿಸಿದ ಅವಧಿಯಲ್ಲಿ ಗಳಿಸಿದ ಗಳಿಕೆ ರಜೆಗಳನ್ನು ನಗದೀಕರಣಗೊಳಿಸುವ ಬಗ್ಗೆ ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, ಬೆಂಗಳೂರು ಇವರಿಗೆ ಪ್ರಸ್ತಾವನೆಯನ್ನು ಸಲ್ಲಿಸಲು ನಿರ್ದೇಶಕರು, ರಿಮ್ಸ್, ರಾಯಚೂರು ಇವರಿಗೆ ಸೂಚಿಸಲಾಯಿತು.

ವಿಷಯ ಸೂಚಿ ಸಂಖ್ಯೆ 12 : ಅಧ್ಯಕ್ಷರ ಅಪ್ಪಣೆ ಮೇರೆಗೆ ಇನ್ನಿತರ ವಿಷಯಗಳು.

ಸಭೆಯು ವಂದನಾರ್ಪಣೆಯೊಂದಿಗೆ ಮುಕ್ತಾಯವಾಯಿತು.

(ಸೈಯದ್ ಜಿಯಾವುದ್ದೀನ್)

ಸದಸ್ಯ ಕಾರ್ಯದರ್ಶಿ,

ಹಾಗೂ ಆರ್ಥಿಕ ಸಲಹೆಗಾರರು,

ರಿಮ್ಸ್ ಆರ್ಥಿಕ ಸಮಿತಿ,

ರಾಯಚೂರು ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ,

ರಾಯಚೂರು

(ಡಾ. ತಿಪ್ಪೇರುದ್ರಯ್ಯಸಿ)

ನಿರ್ದೇಶಕರು,

ರಾಯಚೂರು ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ,

ರಾಯಚೂರು

ಕೆ.ಎನ್.ಪುಟ್ಟಪ್ಪಯ್ಯ (ಕೆ.ಎನ್.ಪುಟ್ಟಪ್ಪಯ್ಯ)

ಸರ್ಕಾರದ ಕಾರ್ಯದರ್ಶಿ

ಸರ್ಕಾರದ ಕಾರ್ಯದರ್ಶಿ

ಹಾಗೂ ಅಧ್ಯಕ್ಷರು, ರಿಮ್ಸ್ ಆರ್ಥಿಕ ಸಮಿತಿ,

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ,

ವೈದ್ಯಕೀಯ ಶಿಕ್ಷಣ, ಬೆಂಗಳೂರು